

नवीन चंद्रपूर शहराचा विकास- सन २०१६-२०१७
मधील मंजूर अर्थसंकल्पीय तरतुदीतील वाटप. इरई
नदीवरील पुलाच्या कामासाठी _____.

महाराष्ट्र शासन
गृहनिर्माण विभाग,
शासन निर्णय क्रमांक :-नविचं-२०१६/प्र.क्र.४९/गृनिधो-१

नविन प्रशासन भवन, ६ वा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक :- १७ मार्च, २०१७.

- वाचा :-** १) महाराष्ट्र गृहनिर्माण व क्षेत्रविकास प्राधिकरण यांचे क्रमांम-एमएच/मु.अ.-२/
का.अ.-२/प्रा./नस्ती क्र.७०३/६१२/२०१६, दिनांक ४ ऑक्टोबर, २०१६.
२) गृहनिर्माण विभाग, शासन निर्णय क्रमांक नविचं-२०१६/प्र.क्र.४९/गृनिधो-१,
दिनांक २७ फेब्रुवारी, २०१७.
३) मुख्य अधिकारी, नागपूर गृहनिर्माण व क्षेत्रविकास मंडळ, नागपूर यांचे क्रमांक-
मु.अ./का.अ.-२/ना.मं./१४२५/२०१७, दिनांक १६ मार्च, २०१७.

प्रस्तावना :-

सन १९९८ मध्ये शासनाने चंद्रपूर जिल्ह्यातील १३९.७१ हेक्टर इतक्या क्षेत्रावर नवीन चंद्रपूर शहर बसविण्याचा निर्णय घेतला. नवीन चंद्रपूर येथील अधिसूचित विभागात विकासाची कामे करण्यासाठी महाराष्ट्र गृहनिर्माण व क्षेत्रविकास प्राधिकरणाची विशेष नियोजन प्राधिकरण म्हणून नियुक्ती केली आहे. या योजनेच्या विकास आराखड्यास नगर विकास विभागाने दिनांक ३० जून, १९९८ च्या अधिसूचनेन्वये मंजूरी दिलेली आहे. आतापर्यंत नवीन चंद्रपूर येथील भूसंपादन व बाह्य विकासाच्या कामासाठी म्हाडाने रु.१८१.२० कोटी इतका निधी खर्च केला असून त्याची प्रतिपुर्ती शासनाने महाराष्ट्र गृहनिर्माण व क्षेत्रविकास प्राधिकरणांस केलेली आहे.

सदर योजनेअंतर्गत इरई नदीवर पुल बांधण्यासाठी संदर्भ क्रमांक (१) च्या पत्रान्वये महाराष्ट्र गृहनिर्माण व क्षेत्रविकास प्राधिकरणाने सादर केलेल्या रु.६५१९.५० लाखाच्या प्रस्तावास सार्वजनिक बांधकाम विभागाने दिलेल्या रु.६५१९.३० लाखाच्या तांत्रिक मंजूरीच्या अधीन राहून संदर्भ क्रमांक (२) येथील शासन निर्णयान्वये प्रशासकीय मान्यता देण्यात आलेली आहे.

सन २०१६-१७ मध्ये या योजनेकरीता रु.१००.०० कोटी इतकी अर्थसंकल्पीय तरतुद करण्यात आलेली आहे. यापैकी इरई नदीवरील पुलाच्या बांधकामासाठी होणा-या खर्चाची प्रतिपुर्ती करण्यासाठी प्राधिकरणास रु.६५१९.३० लाख इतकी रक्कम सुपुर्द करण्याबाबतचा प्रस्ताव शासनाच्या विचाराधीन होता. त्याअनुषंगाने शासनाने पुढीलप्रमाणे निर्णय घेतला आहे.

शासन निर्णय :-

सन २०१६-१७ या आर्थिक वर्षामध्ये नवीन चंद्रपूर शहराचा विकास या योजनेअंतर्गत करण्यात आलेल्या रु.१००.०० कोटी अर्थसंकल्पीय तरतुदीपैकी नवीन चंद्रपूर येथील इरई नदीवरील पुलाच्या बांधकामाकरीता रु.६५१९.३० लाख इतकी तरतुद खालील अटी व शर्तीच्या अधीन राहून या शासन निर्णयाद्वारे महाराष्ट्र गृहनिर्माण व क्षेत्रविकास प्राधिकरणास सुपुर्द करण्यात येत आहे.

- १) अनुदान ज्या कारणासाठी मंजूर करण्यात आलेले आहे त्याच कारणांसाठी त्याचा विनियोग करणे आवश्यक आहे. जर रक्कम ज्या कारणांसाठी वितरीत केली आहे, त्या कारणासाठी वापरली नाही तर सदर रक्कम प्राधिकरणाकडून व्याजासह वसूल करण्यांत येईल.
- २) महाराष्ट्र गृहनिर्माण व क्षेत्रविकास प्राधिकरणाने सदर निधीतून होणा-या खर्चाबाबतचे उपयोगिता प्रमाणपत्र शासनास सादर करणे बंधनकारक राहिल.
- ३) महाराष्ट्र गृहनिर्माण व क्षेत्रविकास प्राधिकरणाने अवर सचिव, गृहनिर्माण विभाग (आहरण व संवितरण अधिकारी) यांच्या प्रतिस्वाक्षरीसह सदर रकमेचे देयक अधिदान व लेखा कार्यालयात विहित प्रपत्रात या आदेशाच्या प्रतीसह सादर करावे.
- ४) या अनुदानाविषयीचे लेखे केंद्र शासन / महालेखापाल यांनी मागविल्यास ते त्यांच्या माहितीकरीता / पाहणीकरीता सादर करण्यात यावे.

२. त्याप्रित्यर्थ होणारा खर्च, “मागणी क्रमांक क्यु-३-२२१६ गृहनिर्माण (०३) (०६) नवीन चंद्रपूर शहराचा विकास, ३१-सहाय्यक अनुदाने (वेतनेतर) (२२१६ ११०२)” या लेखाशिर्षाखाली खर्ची टाकण्यांत यावा, तो सन २०१६-१७ या वित्तीय वर्षाकरीता मंजूर तरतुदीतुन भागविण्यांत यावा.

३. वरील शासन निर्णय वित्त विभागाच्या दिनांक २० एप्रिल, २०१६ च्या परिपत्रकातील दिलेल्या सूचनानुसार व प्रशासकीय विभागांना प्रदान करण्यात आलेल्या प्राधिकरानुसार निर्गमित करण्यांत येत आहे. प्रस्तुत प्रकरणी वित्त विभाग, शासन परिपत्रक दिनांक २० एप्रिल, २०१६ मधील परिच्छेद क्रमांक ७ ते १८ मधील अटींची व परिशिष्टातील क्रमांक ९ मधील तपासणी सूचीतील अटींची पूर्तता होत आहे, असे प्रमाणीत करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा संकेतांक २०१७०३१७१६३६२००७०९ असा आहे. सदर शासन निर्णय डिजीटल स्वाक्षरीने साक्षांकीत करुन निर्गमित करण्यांत येत आहे.

महाराष्ट्राचे राज्यपाल यांचे आदेशानुसार व नांवाने,

(मीनल पेडणेकर)

अवर सचिव, महाराष्ट्र शासन.

प्रत,

- १) महालेखापाल महाराष्ट्र १/२ (लेखा व अनुज्ञेयता), मुंबई / नागपूर
- २) महालेखापाल महाराष्ट्र १/२ (लेखापरीक्षा), मुंबई / नागपूर
- ३) अप्पर मुख्य सचिव (नियोजन), नियोजन विभाग, मंत्रालय, मुंबई.
- ४) अप्पर मुख्य सचिव (वित्त), वित्त विभाग, मंत्रालय, मुंबई.
- ५) अप्पर मुख्य सचिव (गृहनिर्माण), गृहनिर्माण विभाग, मंत्रालय, मुंबई.
- ६) उपाध्यक्ष तथा मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई ४०० ०५१.
- ७) कार्यकारी अभियंता, सार्वजनिक बांधकाम विभाग, नागपूर.

- ८) जिल्हाधिकारी व सदस्य सचिव, जिल्हा नियोजन समिती, चंद्रपूर.
- ९) मुख्य कार्यकारी अधिकारी, जिल्हा परिषद, चंद्रपूर.
- १०) उप विभागीय अभियंता, सार्वजनिक बांधकाम विभाग (वि.प्र.), चंद्रपूर उपविभाग, चंद्रपूर.
- ११) मुख्य अधिकारी, नागपूर गृहनिर्माण क्षेत्रविकास मंडळ, नागपूर.
- १२) खाजगी सचिव मा. मंत्री (गृहनिर्माण), मंत्रालय, मुंबई.
- १३) खाजगी सचिव मा. राज्यमंत्री (गृहनिर्माण), मंत्रालय, मुंबई.
- १४) वित्त नियंत्रक, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई ४०० ०५१.
- १५) अधिदान व लेखा अधिकारी, बांद्रा, मुंबई
- १६) निवासी लेखा परीक्षा अधिकारी, मुंबई
- १७) अवर सचिव (रोखशाखा / अर्थसं-१), गृहनिर्माण विभाग, मंत्रालय, मुंबई ३२.
- १८) कार्यासन अधिकारी (नियोजन-३), सार्वजनिक बांधकाम विभाग, मंत्रालय, मुंबई ३२
- १९) कार्यासन अधिकारी (१४७२), नियोजन विभाग, मंत्रालय, मुंबई
- २०) कार्यासन अधिकारी (व्यय-३ / अर्थोपाय / अर्थसंकल्प-१७), वित्त विभाग, मंत्रालय, मुंबई.
- २१) निवडनस्ती (गृनिधो-१)